

# ဥပဒေပြုရေးဆိုင်ရာ လွှတ်တော်ရွေးကောက်ပွဲများအပေါ် လေ့လာခြင်း (နယ်သာလန်နိုင်ငံ)

နယ်သာလန်နိုင်ငံ၏ ပထဝီဝင်

နယ်သာလန်နိုင်ငံသည် ဥရောပအနောက်မြောက်ပိုင်းတွင် တည်ရှိသည်။ မြောက်ဘက်နှင့် အနောက်မြောက်ဘက်တွင် ပင်လယ်နှင့် နယ်နိမိတ်ချင်း ထိစပ်လျက်ရှိပြီး တောင်ဘက်နှင့် အရှေ့ဘက်တွင် ဘယ်လ်ဂျီယံနှင့် ဂျာမနီတို့ ရှိသည်။ မြောက်လတ္တီကျု ၅၂°၂၃' နှင့် ၄°၅၅' လောင်ဂျီကျုအကြား တည်ရှိသည်။ စုစုပေါင်းဧရိယာ ၄၁၅၄၃ စတုရန်းကီလိုမီတာရှိသော ကမ္ဘာပေါ်တွင် တစ်ရာသုံးဆယ့်ငါး နိုင်ငံမြောက် အကြီးဆုံးနိုင်ငံဖြစ်သည်။ နယ်သာလန်နိုင်ငံသည် အနောက်ဥရောပနှင့် ကာရေဘီယံတွင်လည်း ပြည်နယ်များရှိသည်။ ရာသီဥတုအခြေအနေအရ သမမျှတသောရာသီဥတုရှိသည်။ အိမ်နီးချင်းနိုင်ငံများမှာ ဂျာမနီ၊ ဘယ်လ်ဂျီယံ၊ ပြင်သစ်၊ ယူနိုက်တက်ကင်းဒမ်းတို့ ဖြစ်ကြသည်။ မြို့တော်မှာ အမ်စတာဒမ်နှင့် အစိုးရရုံးစိုက်ရာ နေရာမှာ သည်ဟိဂ်မြို့ဖြစ်သည်။ သည်ဟိဂ်ကို ရာစုနှစ်ပေါင်းများစွာ နယ်သာလန်နိုင်ငံ၏ အစိုးရရုံးစိုက်ရာမြို့တော်အဖြစ် သတ်မှတ်ခဲ့သည်။ ပင်လယ်ရေမျက်နှာပြင်သည် နိုင်ငံထက်မြင့်သောကြောင့် Water Land ဟုလည်း ခေါ်ကြသည်။ တူးမြောင်းများအပေါ်ကို ဖြတ်ပြီး ဆောက်ထားသော တံတားများကြောင့် “Venice of the North” ဟုလည်း တင်စားကြသည်။ Van Gogh ပြတိုက်ရှိပြီး အမ်စတာဒမ်သည် အနုပညာမြို့တော်ဖြစ်သည်။



တတိယအကြီးဆုံး နိုင်ငံခြားရင်းနှီးမြှုပ်နှံမှုရှိသည့်နိုင်ငံ ဖြစ်သည်။ အနောက်ဥရောပ၏ အရေးပါသောမြစ်များ ပင်လယ်သို့စီးဝင်သောနေရာတွင် တည်ရှိသောကြောင့် ပြည်တွင်းမှ အခြားဒေသ များသို့ ကုန်သွယ်ရာတွင် အချက်အချာနေရာလည်း ဖြစ်သည်။ ၁၇ ရာစုတွင် ကမ္ဘာ့အင်အားကြီးနိုင်ငံ ဖြစ်ခဲ့သည်။ နိုင်ငံထုတ်ကုန်၏ ၅၁ ရာခိုင်နှုန်းသည် နိုင်ငံခြားကုန်သွယ်တင်ပို့မှုဖြစ်သည်။ တူးမြောင်းများ၊ ကျူးလစ်ပန်းခင်းများ၊ ရေအားလျှပ်စစ် ထုတ်လုပ်ရေးများရှိသည်။

နယ်သာလန်နိုင်ငံ၏ လူဦးရေနှင့် ကိုးကွယ်မှု

ကုလသမဂ္ဂ၏ ၂၄-၆-၂၀၂၁ ရက်နေ့ မှတ်တမ်းများအရ နယ်သာလန်နိုင်ငံ၏လူဦးရေသည် ၁၇၀၇၀၉၁ ဦး ဖြစ်သည်။ နယ်သာလန်နိုင်ငံကို Constituent Country, Sovereign State ဟုလည်းခေါ်သည်။ ဘာသာရေးနှင့်စပ်လျဉ်း၍ ၂၀၁၉ ခုနှစ် လေ့လာချက်အရ ဘာသာမဲ့ ၅၄ ဒသမ ၁ ရာခိုင်နှုန်း၊ ရိုမန်ကတ်သလစ် ၂၀ ဒသမ ၁ ရာခိုင်နှုန်း၊ ပရိုတက်စတင့် ၁၄ ဒသမ ၈ ရာခိုင်နှုန်း၊ မူဆလင် ၅ ဒသမ ၁ သုည ရာခိုင်နှုန်း၊ အခြား ၅ ဒသမ ၉ ရာခိုင်နှုန်း ဖြစ်သည်။ နယ်သာလန်သည် EU, G-10, NATO, OECD, WTO, Eurozone အဖွဲ့ဝင်နိုင်ငံလည်းဖြစ်သည်။

နယ်သာလန်နိုင်ငံ၏ တရားရေးစနစ်

တရားရေးစနစ်သည် Roman နှင့် Napoleonic Law ကို အခြေခံသည်။ အမှီခိုကင်းပြီးလွတ်လပ်သော တရားသူကြီးအဖွဲ့များက ဆုံးဖြတ်သည်။ နယ်သာလန်နိုင်ငံတွင် သေဒဏ်မရှိပါ။ အပြည်ပြည်ဆိုင်ရာတရားရုံးများသည် သည်ဟိဂ် (The Hague) မြို့တွင်တည်ရှိပြီး “The World Legal Capital” ဟုလည်း ခေါ်သည်။

နယ်သာလန်နိုင်ငံ၏ အညွှန်းကိန်းများ

နယ်သာလန်နိုင်ငံသည် လူမှုစံနှုန်းမြင့်မားသောနိုင်ငံဖြစ်သည်။ လွတ်လပ်စွာထုတ်ဝေခွင့်၊ လွတ်လပ်သောကုန်သွယ်ခွင့်၊ လူသားရင်းမြစ်ဖွံ့ဖြိုးမှု မြင့်မားသည်။ ၂၀၂၀ ပြည့်နှစ် လူသားအရင်းအမြစ်ဖွံ့ဖြိုးမှု

## ဆုဝေ

အညွှန်းကိန်းတွင် နံပါတ် (၈) သတ်မှတ်ခံရပြီး ၂၀၂၁ ခုနှစ် ကမ္ဘာ့ပျော်ရွှင်မှုဆိုင်ရာအညွှန်းကိန်းတွင် နံပါတ် (၅) နေရာ ရရှိခဲ့သည်။ ၂၀၁၇ ခုနှစ် ကမ္ဘာ့စီးပွားရေးတွင် ဒီမိုကရေစီဆန်သောနိုင်ငံများ၌ အဆင့် (၁၁) ရရှိခဲ့သည်။ နယ်သာလန်ကို ဟော်လန်အဖြစ်လည်း လူသိများသည်။ ဟော်လန်သည် တောင်ဟော်လန်နှင့် မြောက်ဟော်လန် ပိုင်းခြားထားပြီး နယ်သာလန်နိုင်ငံ၏ ပြည်နယ် ၁၂ ခုတွင် အပါအဝင်ဖြစ်သည်။ “ဟော်လန်”သည် နိုင်ငံ၏စီးပွားရေးနှင့် ကြွယ်ဝမှုတစ်ခုလုံးအတွက် အကြီးမားဆုံးသောပုံစံ ဖြစ်ခဲ့သည်။ ထို့ကြောင့် ဟော်လန်သည် နယ်သာလန်ကို ကိုယ်စားပြုသောနာမည် ဖြစ်လာသည်။ ဟော်လန်ကို နယ်သာလန်ကိုယ်စားပြုသောအမည်အဖြစ် အချို့နေရာများတွင် ယနေ့တိုင် အသုံးပြုဆဲဖြစ်သည်။ ၁၈၁၅ ခုနှစ်တွင် Kingdom of the Netherlands-Koninkrijk Der Nederlanden ဟု ခေါ်သည်။

၂၀၂၀ ပြည့်နှစ်တွင် ဒတ်ချ်အစိုးရက “The Netherlands” အမည်ဖြင့် သတ်မှတ်ဆောင်ရွက်သွားမည်ဖြစ်ကြောင်း ကြေညာခဲ့သည်။ နယ်သာလန်နိုင်ငံ၏ စစ်တပ်သည် ဥရောပတွင် အဆင့်မီ စစ်တပ်တစ်ခုဖြစ်သည်။ စစ်မှုမထမ်းမနေရစနစ်ကို ကျင့်သုံးပြီး ၁၉၆၆ ခုနှစ်တွင် ထိုစနစ်ကို ဖျက်သိမ်းခဲ့သည်။ စစ်တပ်ကို တပ်ဖွဲ့ကြီးလေးခုဖြင့် ဖွဲ့စည်းထားသည်။ နယ်သာလန်နိုင်ငံသည် စစ်ဥပဒေနှင့်စပ်လျဉ်း၍ အပြည်ပြည်ဆိုင်ရာ သဘောတူစာချုပ်များစွာတွင် လက်မှတ်ရေးထိုးထားသည်။ ပညာရေးနှင့်စပ်လျဉ်း၍ အသက် ငါးနှစ်နှင့်ငါးနှစ်ကြား မသင်မနေရပညာရေးစနစ် ဖြစ်သည်။ ကျန်းမာရေးနှင့်ပတ်သက်၍ ၂၀၁၆ ခုနှစ်၌ ဥရောပ ကျန်းမာရေးအညွှန်းကိန်းတွင် ကမ္ဘာ့အဆင့်(၁)နေရာရရှိခဲ့သည်။

ပါလီမန်သမိုင်းကြောင်း

ဒတ်ချ်ပါလီမန်ကို States General (The Staten-Generaal) ဟု ခေါ်သည်။ လွှတ်တော်နှစ်ရပ် ပါဝင်သည်။ States General ကို အထက်လွှတ်တော် (Eerste Kamer Der Staten-Generaal) နှင့် အောက်လွှတ်တော် (Tweede Kamer Der Staten-Generaal) ဖြင့် ဖွဲ့စည်းခဲ့သည်။ ၁၅၈၈ ခုနှစ်မှ ၁၇၉၅ ခုနှစ်အထိ States General တွင် Dutch Republic အပါအဝင်(Gelderlad, Holland, Zeeland, Utrecht, Friesland, Overijssel and Groningen ) ပါဝင်သော ပြည်နယ် ခုနှစ်ခုဖြင့် ဖွဲ့စည်းခဲ့သည်။ ၁၈၁၄ ခုနှစ်မှ ၁၈၁၅ ခုနှစ်အထိ States General တွင် ပြည်နယ်တစ်ခုစီအတွက် ရွေးချယ်ထားသော အဖွဲ့ဝင် ၅၅ ဦးပါဝင်သည့် လွှတ်တော်တစ်ရပ်သာ ပါဝင်သည်။ ၁၈၄၈ ခုနှစ်တွင် ဖွဲ့စည်းပုံအခြေခံဥပဒေကို ပြင်ဆင်ပြီး လွှတ်တော်နှစ်ရပ်ကို ဖွဲ့စည်းခဲ့သည်။ ပြည်နယ်ကောင်စီမှ ရွေးချယ်ထားသော အဖွဲ့ဝင် ၁၁၀ ပါဝင်သည့် အောက်လွှတ်တော်နှင့် ဘုရင်ကဆန့်အပ်သော အဖွဲ့ဝင် ၄၀ မှ ၆၀ အထိပါဝင်သည့် အထက်လွှတ်တော်တို့ဖြင့် ပါဝင်ဖွဲ့စည်းထားသည်။ ၁၈၄၀ ပြည့်နှစ်နှင့် ၁၈၄၈ ခုနှစ်တွင် States General သည် လွှတ်တော်နှစ်ရပ်အပေါ်တွင် အာဏာလွှမ်းမိုးမှုတိုးမြှင့်လာခဲ့သည်။ ၁၈၄၈ ခုနှစ်တွင် အောက်လွှတ်တော်၌ အခွန်ပုံမှန်ဆောင်သော ဒတ်ချ်လူမျိုး ၄၅၀၀၀ ဦးလျှင် ကိုယ်စားလှယ်တစ်ဦးနှုန်းဖြင့် ရွေးချယ်ထားသည်။ အထက်လွှတ်တော်တွင် ပြည်နယ်ကောင်စီက ရွေးချယ်ထားသော အဖွဲ့ဝင် ၃၉ ဦး ပါဝင်သည်။ ၁၈၈၇ ခုနှစ်တွင် အထက်လွှတ်တော်နှင့် အောက်လွှတ်တော်၌ အဖွဲ့ဝင် ၅၀ နှင့် ၁၀၀ အထိ အသီးသီးတိုးမြှင့်ခဲ့သည်။ ၁၉၁၇ ခုနှစ်တွင် အပြည်ပြည်ဆိုင်ရာ မဲပေးသည့်စနစ်ကို စတင်ကျင့်သုံးခဲ့သည်။ အမျိုးသမီးများပါ မဲပေးခွင့်ရရှိခဲ့သည်။ ၁၉၂၂ ခုနှစ် ဖွဲ့စည်းပုံအခြေခံဥပဒေတွင် (အမျိုးသား၊ အမျိုးသမီးများ) အားလုံးမဲပေးခွင့်ကို ထည့်သွင်းပြဋ္ဌာန်းခဲ့သည်။ ၁၉၄၀ ပြည့်နှစ်မှ ၁၉၄၅ ခုနှစ်အထိ States General ကို ရပ်ဆိုင်းခဲ့သည်။ ၁၉၄၅ ခုနှစ်မှ ၁၉၄၆ ခုနှစ်အထိ ကြားဖြတ် States General ကို ဖွဲ့စည်းခဲ့သည်။ ကြားဖြတ် States General ၏ သက်တမ်းမှာ ၄- ၆- ၁၉၄၆ အထိဖြစ်သည်။ ၁၉၅၆ ခုနှစ်မှစတင်၍ အောက်လွှတ်တော်တွင် အဖွဲ့ဝင် ၁၅၀၊ အထက်လွှတ်တော်တွင် အဖွဲ့ဝင် ၇၅ ဦး ပါဝင်ဖွဲ့စည်းခဲ့သည်။

**ဒတ်ချ်ပါလီမန်ကို States General (The Staten-Generaal) ဟု ခေါ်သည်။ လွှတ်တော်နှစ်ရပ် ပါဝင်သည်။ States General ကို အထက်လွှတ်တော်နှင့် အောက်လွှတ်တော်ဖြင့် ဖွဲ့စည်းခဲ့သည်။ ၁၅၈၈ ခုနှစ်မှ ၁၇၉၅ ခုနှစ်အထိ States General တွင် Dutch Republic အပါအဝင် (Gelderlad, Holland, Zeeland, Utrecht, Friesland, Overijssel and Groningen) ပါဝင်သော ပြည်နယ်ခုနှစ်ခုဖြင့် ဖွဲ့စည်းခဲ့သည်။ ၁၈၁၄ ခုနှစ်မှ ၁၈၁၅ ခုနှစ်အထိ States General တွင် ပြည်နယ်တစ်ခုစီအတွက် ရွေးချယ်ထားသော အဖွဲ့ဝင် ၅၅ ဦးပါဝင်သည့် လွှတ်တော်တစ်ရပ်သာ ပါဝင်သည်။ ၁၈၄၈ ခုနှစ်တွင် ဖွဲ့စည်းပုံအခြေခံဥပဒေကို ပြင်ဆင်ပြီး လွှတ်တော်နှစ်ရပ်ကို ဖွဲ့စည်းခဲ့**



စာမျက်နှာ ၁၆ မှ

နယ်သာလန်နိုင်ငံ၏ ရွေးကောက်ပွဲ

နယ်သာလန်နိုင်ငံသည် ပြည်နယ် ၁၂ ခု၊ မြူနီစီပယ်ဒေသ ၁၆၇ ခုရှိသည်။ လေးနှစ်တစ်ကြိမ် ပြည်သူများကရွေးချယ်သော ဒေသခံ ကောင်စီက အုပ်ချုပ်သည်။ အစိုးရ၏ ဆောင်ရွက်ချက်များကို ဒေသခံ ကောင်စီများကခန့်အပ်သော ဘုတ်အဖွဲ့များက ကြီးကြပ်သည်။ အဆိုပါ ဒေသခံကောင်စီနှင့် ဘုတ်အဖွဲ့များကို ဘုရင်ကခန့်အပ်သော မြို့တော်ဝန်က ဦးဆောင်သည်။ အောက်လွှတ်တော်တွင် ကိုယ်စား လှယ် ၁၅၀ ပါဝင်ပြီး ပါတီများမှ အမည်စာရင်းတင်သွင်းသော အချိုးကျ ကိုယ်စားပြုစနစ် (Open List - PR) ကို ကျင့်သုံး၍ လေးနှစ်တစ်ကြိမ် မဲဆန္ဒရှင်များက တိုက်ရိုက်ရွေးကောက်တင်မြှောက်သည်။ အထက် လွှတ်တော်ကို ကိုယ်စားလှယ် ၇၅ ဦးဖြင့် ပြည်နယ်ကောင်စီအဖွဲ့ဝင် များက ညီလာခံခေါ်ယူ၍ လေးနှစ်တစ်ကြိမ် ရွေးကောက်တင်မြှောက် သည်။

နယ်သာလန်နိုင်ငံတွင် အောက်လွှတ်တော် ရွေးကောက်ပွဲအပြင် ပြည်နယ်ရွေးကောက်ပွဲ၊ မြူနီစီပယ်ရွေးကောက်ပွဲ၊ ပြည်သူ့အဖွဲ့ (ဒေသခံကောင်စီ) ရွေးကောက်ပွဲ၊ Water Boards (၂၁ နေရာ) ရွေးကောက်ပွဲ၊ ဥရောပပါလီမန်အတွက် ကိုယ်စားလှယ်များ ရွေးချယ်ရေးဆိုင်ရာ ရွေးကောက်ပွဲများ ကျင်းပသည်။ အဆိုပါ ရွေးကောက်ပွဲများတွင် အချိုးကျကိုယ်စားပြုစနစ် (Open List - PR) ကို ကျင့်သုံးသည်။ နိုင်ငံကို လက်ရှိတွင် Water District ၂၁ ခု ပိုင်းခြား၍ Water Boards မှ အုပ်ချုပ်သည်။ Water Boards ဖွဲ့စည်းခြင်းသည် ၁၁၉၆ ခုနှစ်ကတည်းက ဖြစ်သည်။ ပြည်သူ့အဖွဲ့ (ဒေသခံကောင်စီ)သည် Caribbean Netherlands ဟုခေါ်သည့် BES ကျွန်း သုံးခု၏ အုပ်ချုပ်မှုကို ဆောင်ရွက်သည်။ နယ်သာလန်နိုင်ငံ၏ ပြည်နယ် ၁၂ ခု အုပ်ချုပ်မှုအောက်တွင်မပါဝင်သော အထူးဒေသန္တရ အုပ်ချုပ်ရေးနယ်ဟုလည်း ခေါ်သည်။ အောက်လွှတ်တော်ကို ပါတီမှ အမည်စာရင်းတင်သွင်းသော အချိုးကျကိုယ်စားပြုစနစ် (Open List - PR) ဖြင့်ရွေးချယ်သည့်စနစ်သည် ဥရောပတွင်အသုံးများသော စနစ်ဖြစ်သည်။ (အနိုင်ရသူ အကုန်ယူစနစ်) FPTPနှင့် နှိုင်းယှဉ်ပါက ပါတီများအတွက် ပို၍မျှတသောစနစ်ဖြစ်ပြီး မဲဆန္ဒရှင်၏ ရွေးချယ် ခွင့်ကို ပို၍ဦးစားပေးထားသည်။


နယ်သာလန်တွင် အသုံးပြုသော (Open List - PR) စနစ်တွင် ပါတီတစ်ခုစီသည် မဲစာရွက်ပေါ်တွင် ပါဝင်ယှဉ်ပြိုင်မည့် ကိုယ်စားလှယ်များစာရင်းကို ဖော်ပြရမည်ဖြစ်ပြီး နိုင်ငံသားများက မိမိမဲပေးလိုသည့် ကိုယ်စားလှယ်ကို ရွေးချယ်ရမည်ဖြစ်သည်။ ပါတီက တင်သွင်းသည့် အမည်စာရင်းတစ်ခုစီတွင်ပါဝင်သော ကိုယ်စားလှယ် အစဉ်လိုက်ကို ပါတီများက ကိုယ်တိုင်ဆုံးဖြတ်သည်။ ကိုယ်စားလှယ် လောင်းတစ်ဦးစီအတွက်ပေးသော မဲများသည် ပါတီကိုလည်း ကိုယ်စားပြုသည်။ နယ်သာလန်နိုင်ငံတွင် မဲဆန္ဒနယ်မြေများ ခွဲဝေ ထားခြင်းမရှိပါ။ မိမိဒေသတစ်ခုချင်းစီအတွက်သာ ရွေးချယ်သည့် စနစ်ဖြစ်သည်။ မဲဆန္ဒနယ်တစ်ခုတည်းရှိသည့်အတွက် အချိုးကျနေရာ ခွဲဝေမှုသည် မဲဆန္ဒနယ်တစ်ခုအတွက်သာ ဖြစ်သည်။ လွှတ်တော်တွင် ကိုယ်စားပြုနေရာရရှိရန်အတွက် သတ်မှတ်ထားသော ရွေးကောက်ပွဲ ဆိုင်ရာ မူဘောင်မရှိပါ။ (ဥပမာအားဖြင့် အီတလီတွင် ပါတီတစ်ခု သည် မဲပမာဏ၏ အနည်းဆုံး သုံးရာခိုင်နှုန်းရရှိရန် လိုအပ်သည်။) ဒတ်ချ်အောက်လွှတ်တော်နေရာ ၁၅၀ ကိုမူတည်၍ တရားဝင်ရရှိသော မဲအရေအတွက်ဖြင့် ပြန်လည်ခွဲဝေခြင်းဖြစ်သည်။ (ဥပမာအားဖြင့် ၂၀၁၇ ရွေးကောက်ပွဲတွင် ၁၀၇ မဲရရှိပြီး အချိုးကျခွဲဝေသည့်အခါ ၇၀ နေရာရရှိသည့်အတွက် ရာခိုင်နှုန်းအားဖြင့် သူညီ ဒေသ ၇ ရာခိုင်နှုန်း ဖြစ်သည်။) ပါတီတစ်ခုစီသည် မိမိရရှိသောမဲအလိုက် လွှတ်တော်တွင် နေရာများရရှိပြီးသော်လည်း လွှတ်တော်တွင် သတ်မှတ်ထားသည့် နေရာ ၁၅၀ မပြည့်မီသေးပါက ကျန်ရှိနေသေးသည့်နေရာများကို ပါတီများသို့ d'Hondt Method (အောက်လွှတ်တော်တွင် မိမိရရှိ သော မဲများအပေါ် နေရာများအချိုးကျ ခွဲဝေပေးပြီးနောက် သတ်မှတ် နေရာ ၁၅၀ မပြည့်မီပါက ပါတီများသို့ ကျန်ရှိသေးသည့်နေရာများ အချိုးကျ ခွဲဝေပေးသည့်စနစ်) ဖြင့် ခွဲဝေပေးရသည်။ ထိုစနစ်သည် ပါတီကြီးများအတွက် အကျိုးရှိသည်။ ထိုသို့ ပါတီတစ်ခုစီအတွက် ထပ်မံရရှိသည့်နေရာများ ခွဲဝေပြီးနောက်တွင် ပါတီတွင်းကိုယ်စား လှယ်များကို နေရာပြန်လည်ခွဲဝေပေးရသည်။ ပါတီ၏စဉ်ထားသော အမည်စာရင်းထိပ်မှ ကိုယ်စားလှယ်များကို ဦးစားပေးရွေးချယ်ပြီး အစဉ်လိုက်ရွေးချယ်မှုစနစ်ဖြင့် မိမိပါတီအတွက် ရရှိသောနေရာ အရေအတွက်ပြည့်သည်အထိ ရွေးချယ်ရမည်ဖြစ်သည်။

နယ်သာလန်နိုင်ငံ၏ ရွေးကောက်ပွဲကို သည်ဟိဂ်မြို့တွင် အခြေ စိုက်သော ရွေးကောက်ပွဲကောင်စီက တာဝန်ယူကျင်းပသည်။

ရွေးကောက်ပွဲကောင်စီသည် ရွေးကောက်ပွဲဆိုင်ရာဥပဒေများကို ချမှတ်နိုင်ပြီး ရွေးကောက်ပွဲကော်မတီအဖြစ် ဆောင်ရွက်ခွင့်ရှိသည်။ ရွေးကောက်ပွဲကောင်စီကို အဖွဲ့ဝင် ခုနစ်ဦးဖြင့် ဖွဲ့စည်းထားသည်။ ရွေးကောက်ပွဲကျင်းပမည့် ရွေးကောက်ပွဲနယ်များ၊ ပြည်နယ်ရွေး ကောက်ပွဲကောင်စီများ ဖွဲ့စည်းရသည်။ မြူနီစီပယ်ဒေသတစ်ခုတွင် တစ်ခု (သို့မဟုတ်) တစ်ခုထက်ပိုသော ရွေးကောက်ပွဲကော်မတီကို ဖွဲ့စည်းနိုင်သည်။ ရွေးကောက်ပွဲဝင်လိုသော ကိုယ်စားလှယ်လောင်း သည် ရွေးကောက်ပွဲကော်မတီတွင် သတ်မှတ်ချက်များနှင့်အညီ မှတ်ပုံတင်ရမည်။ ဝင်ရောက်ယှဉ်ပြိုင်မည့် နိုင်ငံရေးပါတီများ သည်လည်း ဗဟိုရွေးကောက်ပွဲကော်မတီတွင် သတ်မှတ်ချက်များ နှင့်အညီ မှတ်ပုံတင်ရသည်။

ပါတီစနစ်

Multi-party စနစ်ဖြစ်၍ ပါတီတစ်ခုစီသည် ပါလီမန်တွင် အစိုးရတစ်ရပ်အနေဖြင့် မဖွဲ့စည်းနိုင်ပေ။ နယ်သာလန်နိုင်ငံတွင် ပါတီကြီးသုံးပါတီရှိသည်။ Christian Democrats (လက်ရှိ Christian Democratic Appeal-CDA)၊ Social Democrats(Labour Party PvdA)၊ Liberals (People's Party for Freedom and Democracy-VVD) တို့ဖြစ်သည်။ အဆိုပါပါတီများသည် ယာယီညွှန်ပေါင်းအစိုးရအဖြစ် အတူပူးပေါင်းဆောင်ရွက်ခဲ့ကြသည်။ ၁၉၇၀ ပြည့်နှစ်များတွင် အဆိုပါ ပါတီစနစ်သည် နေရာရမှုနည်းပါးခဲ့သည်။ နောက်ပိုင်းတွင် ပါတီအသစ်



များ ပေါ်ပေါက်ခဲ့သည်။ ၂၀၂၁ ခုနှစ်ရွေးကောက်ပွဲတွင် ပါတီ ၃၇ ပါတီ ဝင်ရောက်ယှဉ်ပြိုင်ခဲ့ပြီး ၁၅ ပါတီသာ လွှတ်တော်သို့ ဝင်ရောက်နိုင်ခဲ့ သည်။ အနိုင်ရပါတီများ လွှတ်တော်တွင်နေရာရရှိမှုမှာ ၄၅ ဒေသ ၉၅ ရာခိုင်နှုန်းဖြစ်ပြီး ပါတီကြီးများ၏ခွဲဝေရရှိမှုအရ ပါဝင်သည့်ရာခိုင်နှုန်းမှာ ၂၂ ဒေသ ၆၇ ရာခိုင်နှုန်း ဖြစ်သည်။

မဲပေးခြင်း

၁၈နှစ်ပြည့်ပြီးသော နယ်သာလန်တွင်နေထိုင်သည့် ဒတ်ချ်လူမျိုး တိုင်းသည် အောက်လွှတ်တော်၊ ပြည်နယ်ရွေးကောက်ပွဲ၊ မြူနီစီပယ် ရွေးကောက်ပွဲ၊ ပြည်သူ့အဖွဲ့ (ဒေသခံကောင်စီ) ရွေးကောက်ပွဲ၊ Water Boards ( ၂၁ နေရာ) ရွေးကောက်ပွဲ၊ ဥရောပပါလီမန်အတွက် ကိုယ်စား လှယ်များရွေးချယ်ရေးဆိုင်ရာ ရွေးကောက်ပွဲများတွင် မဲပေးနိုင်သည်။ အသက် ၁၈ နှစ်နှင့်အထက် နယ်သာလန်လူမျိုးမဟုတ်သော်လည်း နယ်သာလန်နိုင်ငံတွင် တရားဝင်ခွင့်ပြုချက်ဖြင့် အနည်းဆုံး ငါးနှစ် နေထိုင်သူသည် ပြည်သူ့အဖွဲ့ (ဒေသခံကောင်စီ) ရွေးကောက်ပွဲတွင် မဲပေးနိုင်သည်။ ဥရောပသမဂ္ဂအဖွဲ့ဝင်နိုင်ငံများမှ နိုင်ငံသားများသည် ဥရောပပါလီမန်ရွေးကောက်ပွဲတွင် ဒတ်ချ်လူမျိုးကိုယ်စားလှယ်အတွက် မဲပေးနိုင်သည်။ မဲပေးနိုင်ရန်အတွက် နယ်သာလန်နိုင်ငံတွင် နေထိုင် သော ဥရောပသမဂ္ဂအဖွဲ့ဝင်နိုင်ငံသားများသည် Y-32 ပုံစံဖြင့် မိမိနေထိုင် သည့် မြူနီစီပယ်နယ်မြေအတွင်း မှတ်ပုံတင်ရသည်။ (မှတ်ချက်- မိမိနေထိုင်ဒေသနှင့် နယ်သာလန်နိုင်ငံမှ မဲပေးခွင့်မရှိကြောင်းထုတ်ပြန် ကြေညာခြင်းခံရသူဖြစ်ပါက မဲပေးနိုင်ပေ။) နယ်သာလန်နိုင်ငံတွင် မဲပေးရန်အတွက် မှတ်ပုံတင်ပြီးပါက မိမိနေထိုင်ဒေသအတွက် မဲပေး နိုင်ပေ။ ထို့အပြင် နယ်သာလန်နိုင်ငံတွင်နေထိုင်သော ဒတ်ချ်လူမျိုး မဟုတ်သူသည် မိမိနေထိုင်သော Water Boards (၂၁ နေရာ)

ရွေးကောက်ပွဲတွင်လည်း မဲပေးနိုင်သည်။ စည်းမျဉ်းများနှင့်အညီ မဲပေးခွင့်ရှိသူသည် ရွေးကောက်ပွဲတွင် ကိုယ်စားလှယ်လောင်းအဖြစ် ဝင်ရောက်ယှဉ်ပြိုင် အရွေးခံနိုင်သည်။ နယ်သာလန်နိုင်ငံတွင် ငါးနှစ် နေထိုင်ပြီးသော ဒတ်ချ်လူမျိုး မဟုတ်သူသည်လည်း ပြည်သူ့ကောင်စီ အဖွဲ့ဝင်အဖြစ် ဝင်ရောက်ယှဉ်ပြိုင် အရွေးခံနိုင်သည်။ ဥရောပပါလီမန် အဖွဲ့ဝင်နိုင်ငံသားဖြစ်ပြီး နယ်သာလန်နိုင်ငံတွင် ငါးနှစ်နေထိုင်ပြီးသော ဒတ် ချ် လူမျိုးမဟုတ် သူသည် လည်း ပြည် သူ့ ကောင် စီ နှင့် ဥရောပပါလီမန် ရွေးကောက်ပွဲတွင် ဝင်ရောက်ယှဉ်ပြိုင်အရွေးခံနိုင် ဝ်သည်။

မဲပေးမည်ဆိုပါက ရွေးကောက်ပွဲမတိုင်မီ မဲဆန္ဒရှင်အဖြစ် မှတ်ပုံ တင်ရမည်ဖြစ်သည်။ မှတ်ပုံတင်ပြီးနောက် ရွေးကောက်ပွဲမစတင်မီ အနည်းဆုံး ၁၄ ရက် ကြိုတင်၍ မိမိ Email မှတစ်ဆင့် မိမိ၏ မဲပေးခွင့်ကတ်ကို ရရှိမည်ဖြစ်သည်။ ထိုခွင့်ပြုမိန့်ကတ်နှင့် မိမိ၏ ID ကတ်ကို မဲရုံတွင်ပြပြီး မဲပေးနိုင်သည်။ အဆိုပါမဲပေးခွင့်ကတ်နှင့် ID ကတ်ပါပါက ရွေးကောက်ပွဲနေ့တွင် မိမိနေထိုင်သော မြူနီစီပယ် ဒေသ၏ မည်သည့်မဲရုံတွင်မဆို မဲပေးနိုင်သည်။ ယာဉ်မောင်းလိုင်စင် သို့မဟုတ် Passport ကိုလည်း ID ကတ်အဖြစ် အသုံးပြုနိုင်သည်။ ID ကတ် ပျောက်ဆုံးသွားပါက ရဲထံအကြောင်းကြားပြီး တိုင်ချက်ဖြင့်ရ သည်။ တိုင်ချက်မိတ္တူ၊ မိမိအမည်နှင့် ဓာတ်ပုံပါသော သက်သေခံ ကတ်ကို မဲရုံသို့ယူဆောင်လာရသည်။ မဲပေးရန် သက်သေခံကတ်

အစိုးရအဖွဲ့၏ အကြီးအကဲသည် ဝန်ကြီးချုပ်ဖြစ်သည်။ ဒတ်ချ်အစိုးရ အဖွဲ့၊ ဝန်ကြီးအဖွဲ့သည် လွှတ်တော် နှစ်ရပ်လုံးကိုတာဝန်ယူရပြီး ဥပဒေပြု ရေးအာဏာကိုလည်း ကျင့်သုံးသည်။ ဒတ်ချ်ဗဟိုအစိုးရက တိုင်းပြည်၏ အကျိုးကိုဆောင်ရွက်ပြီး ဝန်ကြီးနှင့် အတွင်းဝန်များအပြင် ဘုရင်သည် လည်း အစိုးရအဖြစ်ပါဝင်

မရပါက သို့မဟုတ် ပျောက်ဆုံးသွားပါက လူကိုယ်တိုင် သို့မဟုတ် စာဖြင့် မိမိနေထိုင်ရာ မြူနီစီပယ်ရုံးတွင် လျှောက်ထားနိုင်သည်။ လူကိုယ်တိုင်လျှောက်မည်ဆိုပါက မဲပေးမည့်နေ့မတိုင်မီ နေ့ခင်းအထိ လျှောက်ထားနိုင်သည်။ စာဖြင့်လျှောက်ထားပါက ရွေးကောက်ပွဲ နေ့မတိုင်မီ ငါးရက်ထက်ပို၍ နောက်မကျရပေ။ ရွေးကောက်ပွဲနေ့တွင် နေမကောင်းခြင်း၊ ခရီးလွန်နေခြင်းတို့ဖြစ်ပါက မိမိကိုယ်စား အခြား သူတစ်ဦးက ကိုယ်စားမဲပေးနိုင်သည်။ တူညီသော မြူနီစီပယ် ဒေသတွင်သာ ကိုယ်စားမဲပေးနိုင်သည်။ သီးခြားတင်ပြစာ တင်ပြရ သည်။ မိမိ၏ မဲပေးခွင့်ကတ်နောက်တွင် ကာယကံရှင်နှင့် ကိုယ်စား မဲပေးမည့်သူက လက်မှတ်ရေးထိုးရသည်။ ကိုယ်စားမဲပေးမည့်သူသည် မိမိမဲနှင့်ကိုယ်စားပေးမည့်မဲကို တစ်ပြိုင်တည်း ပေးနိုင်သည်။ မဲပေး ရန် မြူနီစီပယ်ဒေသမတူညီပါက စာဖြင့်ရေးသား လျှောက်လွှာတင်နိုင် သည်။ နိုင်ငံခြားတွင် ကျောင်းတက်နေလျှင်ဖြစ်စေ၊ အလုပ်ကိစ္စဖြင့် ရောက်ရှိနေလျှင်ဖြစ်စေ၊ အားလပ်ရက်ခရီး ထွက်နေလျှင်ဖြစ်စေ မိမိနေထိုင်ရာ မြူနီစီပယ်ဒေသအတွင်း မှတ်ပုံတင်ထားဆဲဖြစ်ပါက မဲပေးနိုင်သည်။ သို့သော် ဥရောပပါလီမန်နှင့် အောက်လွှတ်တော် အတွက်သာ မဲပေးခွင့်ရှိသည်။

မဲပေးနိုင်သည့်နည်း နှစ်နည်းရှိသည်။ အထက်ဖော်ပြပါ ကိုယ်စားမဲပေးခြင်းဖြင့် ဖြစ်စေ၊ စာတိုက်မှပေးပို့သော နိုင်ငံခြား မဲစာအိတ်ဖြင့်ဖြစ်စေ မဲပေးနိုင်သည်။ ထိုသို့ စာတိုက်မှ နိုင်ငံခြားမဲ အဖြစ် ပေးမည်ဆိုပါက သည်ဟိဂ်မြို့တော်ဝန်သို့ ရွေးကောက်ပွဲမတိုင်မီ ခြောက်လ ကြိုတင်၍လျှောက်ထားရသည်။ မဲရုံတွင် မနက် ၇ နာရီခွဲမှ ၂၂ နာရီအတွင်းမဲပေးနိုင်သည်။



ပြည်တွင်းရေးရာ

စာမျက်နှာ ၁၇ မှ

အချို့သော မြို့နယ်ပယ်ဒေသများတွင် ပြည်သူများအဆင်ပြေစေရန် မဲရုံများကို မီးရထားဘူတာရုံများ၊ ဈေးဝယ်စင်တာများတွင် ပြုလုပ်ထားသည်။ အခြေအနေအပေါ် မူတည်၍ မဲရုံဖွင့်သည့်အချိန် ကွာခြားနိုင်သည်။ မိမိ၏ မဲပေးခွင့်ကတ်နှင့် ID ကတ်ကိုပြပြီး မဲရုံဝန်ထမ်းထံမှ မဲလက်မှတ်စာရွက်ကို ထုတ်ယူ၍ လျှို့ဝှက်ဆန္ဒပြုခန်းတွင် မိမိမဲပေးလိုသည့်ကိုယ်စားလှယ်၏ အမည်ဘေးရှိအက္ခရာကို မင်္ဂလာဖြင့် ဆေးခြယ်၍ဖြစ်စေ၊ အမှတ်အသားပြု၍ဖြစ်စေ မဲပေးနိုင်သည်။ မဲပေးပြီးပါက မဲစာရွက်ကိုခေါက်၍ မဲပုံးတွင် ထည့်ရသည်။ လျှို့ဝှက်မဲပေးသည့်စနစ်ဖြစ်သည်။ မဲလက်မှတ်စာရွက်တွင် မှားရေးမိလျှင် မဲလက်မှတ်အသစ်တစ်စောင် တောင်းယူနိုင်သည်။ သို့သော် တစ်ဦးလျှင်တစ်ကြိမ်သာ တောင်းနိုင်သည်။ မဲရုံပိတ်ပြီးသည့်နောက်တွင် မဲများရေတွက်ရသည်။ ရွေးကောက်ပွဲပြီး နောက်ရက်တွင် ဗဟိုရွေးကောက်ပွဲကော်မတီ၌ အစည်းအဝေးကျင်းပ၍ ကိုယ်စားလှယ်လောင်းတစ်ဦးစီရရှိသောရလဒ်ကို ကြေညာရမည်ဖြစ်သည်။ နယ်သာလန်နိုင်ငံ၏ ရွေးကောက်ပွဲဥပဒေကို ၂၉ -၁၀ -၂၀၀၉ ရက်နေ့တွင် နောက်ဆုံးပြင်ဆင်ပြဋ္ဌာန်းခဲ့သည်။

ဝန်ကြီးချုပ်

၂၀၂၁ ခုနှစ် မတ်လတွင် Liberals (People's Party for Freedom and Democracy-VVD) ပါတီသည် ဝင်ရောက်ယှဉ်ပြိုင်အရေးခံပြီး Mark Rutte သည် အစိုးရသက်တမ်း၏ လေးကြိမ်မြောက် ဝန်ကြီးချုပ်ဖြစ်လာခဲ့သည်။ အောက်လွှတ်တော် ၁၅၀ နေရာတွင် VVD ပါတီမှ ၃၅ နေရာရရှိခဲ့ပြီး ဒုတိယအကြီးဆုံးပါတီဖြစ်သော Progressive Liberal Democrats 66(D66) မှ ၂၄ နေရာရရှိခဲ့သည်။

နယ်သာလန်နိုင်ငံ၏ ဘုရင်စနစ်၊ ဒတ်ချ်အစိုးရအဖွဲ့၊ ဝန်ကြီးအဖွဲ့၊ လွှတ်တော်အကြား အာဏာခွဲဝေမှု

လက်ရှိဘုရင်သည် King Willem-Alexander ဖြစ်သည်။ ဖွဲ့စည်းပုံအခြေခံဥပဒေအရ ဘုရင်သည် အခါအားလျော်စွာ အစိုးရကိစ္စရပ်များတွင် အကြံပေးခြင်းများပြုလုပ်သည်။ စီမံအုပ်ချုပ်ရေးကိစ္စရပ်များနှင့် စပ်လျဉ်း၍ ဒတ်ချ်အစိုးရအဖွဲ့၊ ဝန်ကြီးအဖွဲ့ဖြစ်သော ဝန်ကြီးများကောင်စီက ဆောင်ရွက်သည်။ ဒတ်ချ်အစိုးရအဖွဲ့၊ ဝန်ကြီးအဖွဲ့တွင် ဝန်ကြီး ၁၃ ဦးမှ ၁၆ ဦးအထိ ပါဝင်သည်။ အစိုးရအဖွဲ့၏ အကြီးအကဲသည် ဝန်ကြီးချုပ်ဖြစ်သည်။ ဒတ်ချ်အစိုးရအဖွဲ့၊ ဝန်ကြီးအဖွဲ့သည် လွှတ်တော်နှစ်ရပ်လုံးကို တာဝန်ယူရပြီး ဥပဒေပြုရေးအာဏာကိုလည်း ကျင့်သုံးသည်။ ဒတ်ချ်ဗဟိုအစိုးရက တိုင်းပြည်၏အကျိုးကိုဆောင်ရွက်ပြီး ဝန်ကြီးနှင့် အတွင်းဝန်များအပြင်

ဘုရင်သည်လည်း အစိုးရအဖြစ် ပါဝင်သည်။ ဖွဲ့စည်းပုံအခြေခံဥပဒေတွင် နိုင်ငံရေးအာဏာကို ဘုရင်နှင့်နယ်သာလန်အစိုးရအကြား ခွဲဝေထားရှိမှုကို ဖော်ပြထားသည်။ ဘုရင်နှင့် တော်ဝင်မိသားစုသည် ဝန်ကြီးချုပ်နှင့် တိုင်ပင်ဆွေးနွေးခြင်းမပြုဘဲ လူထုရှေ့တွင် မိန့်ခွန်းပြောလေ့မရှိပေ။ ဒတ်ချ်အစိုးရအဖွဲ့၊ ဝန်ကြီးအဖွဲ့သည် ဥပဒေပြုခြင်း၊ ပြင်ဆင်ခြင်း၊ အကောင်အထည်ဖော်ခြင်းများဆောင်ရွက်ပြီး အပြည်ပြည်ဆိုင်ရာဆက်ဆံရေးကို တာဝန်ယူရသည်။ ဒတ်ချ်အစိုးရအဖွဲ့၊ ဝန်ကြီးအဖွဲ့တွင် အထက်လွှတ်တော်နှင့် အောက်လွှတ်တော်တို့မှ လွှတ်တော်ကိုယ်စားလှယ်များပါဝင်သည်။ ရွေးကောက်ပွဲပြီးသည့်နောက်တွင် ဒတ်ချ်အစိုးရအဖွဲ့၊ ဝန်ကြီးအဖွဲ့ကို ရွေးချယ်သည်။ ယခင်ဝန်ကြီးချုပ်ဟောင်းသည် ဒတ်ချ်အစိုးရအဖွဲ့၊ ဝန်ကြီးအဖွဲ့တွင် ဝန်ကြီးချုပ်အသစ် မရွေးချယ်မီအထိ တာဝန်ယူရသည်။

၂၀၂၁ ရွေးကောက်ပွဲ

၂၀၂၁ ခုနှစ် ရွေးကောက်ပွဲတွင် အနိုင်ရအမျိုးသမီးကိုယ်စားလှယ် ၃၁ ဒသမ ၂ ရာခိုင်နှုန်း၊ ဝင်ရောက်ယှဉ်ပြိုင်သည့် အမျိုးသမီးကိုယ်စားလှယ် ၃၉ ဒသမ ၃ ရာခိုင်နှုန်း၊ အသက် ၃၀ အောက် ကိုယ်စားလှယ် နှစ်ရာခိုင်နှုန်း ဖြစ်သည်။ ရွေးကောက်ပွဲများကို ဗုဒ္ဓဟူးနေ့တွင် ကျင်းပလေ့ရှိကြသည်။ သောကြာ၊ စနေ၊ တနင်္ဂနွေနေ့များသည် ဘာသာရေးကိစ္စများ ဆောင်ရွက်ခြင်း၊ တနင်္လာနေ့သည် အလုပ်ပြန်လည်ဝင်ရောက်ရန်ပြင်ဆင်ခြင်းတို့ကြောင့် မဲပေးသူများစေရန်ရည်ရွယ်၍ ဗုဒ္ဓဟူးနေ့ကို ရွေးချယ်ရခြင်း ဖြစ်သည်။ မဲရုံများသည် များသောအားဖြင့် မူလတန်းကျောင်းများတွင် ပြုလုပ်ကြသည်။ ၂၀၂၁ ခုနှစ်တွင် မဲပေးရန်ရက်ကို ၁၅/၁၆/၁၇ (သုံးရက်တိတိ) သတ်မှတ်ထားသည်။ ကိုရိုနာဗိုင်းရပ်စ် ဖြစ်ပွားနေ၍ သုံးရက်သတ်မှတ်ရခြင်း ဖြစ်သည်။ ဒေသတစ်ခုစီ၌ ကန့်သတ်ထားသည့် မဲရုံများတွင်သာ မဲပေးနိုင်သည်။

UK အပါအဝင် နိုင်ငံများသည် ကိုဗစ်-၁၉ ကာလအတွင်း ရွေးကောက်ပွဲများကျင်းပရာတွင် မဲရုံဝန်ထမ်းများ၊ မဲဆန္ဒရှင်များ၏ ကျန်းမာရေး လုံခြုံစိတ်ချစေရန် များစွာသော ကာကွယ်မှုများကို ချမှတ်ဆောင်ရွက်ခဲ့ကြသည်။ ဥပမာအားဖြင့် မဲရုံများကို စိတ်ချရသော Social Distancing ရှိသည့်အထိ တည်ဆောက်ခြင်း၊ မဲရုံတစ်ခုစီတွင် မဲရုံဝန်ထမ်းများ ပိုမိုခန့်ထားခြင်း၊ ထိုဝန်ထမ်းများသည် မဲရုံအတွင်း လူအများဆုံးဝင်ရောက်နိုင်သည့် ပမာဏနှင့် Social Distancing ကိုတာဝန်ယူရခြင်း၊ မဲဆန္ဒရှင်များ နှာခေါင်းစည်းတပ်ခြင်း၊ သတ်မှတ်အကွာဝေးနှင့်အညီ မဲပေးစေခြင်း၊ ဝင်ပေါက်တွင် လက်ကို ပိုးသတ်ဆေးဖျန်းခြင်း၊ မဲပေးရာတွင် အသုံးပြုသည့် ဘောပင်များ၊ စားပွဲများ၊ ဆန္ဒပြုခန်းများကို ပုံမှန်ပိုးသတ်ဆေးဖျန်းခြင်းများ ပြုလုပ်သည်။ အချို့သောမဲဆန္ဒရှင်များသည် နေအိမ်မှ ဘောပင်များ ယူဆောင်လာ၍ မဲပေးခြင်းကိုလည်း ခွင့်ပြုသည်။

၂၀၂၁ ခုနှစ် ရွေးကောက်ပွဲတွင် အမ်စတာဒမ်၌ ရွေ့လျားမဲရုံကို ပထမအကြိမ် တည်ဆောက်ခဲ့သည်။ ကိုယ်စားလှယ်လောင်း ၁၅၇၉ ဦး ဝင်ရောက်ယှဉ်ပြိုင်ခဲ့သည်။ မှတ်ပုံတင်ထားသော မဲဆန္ဒရှင် ၁၃၂၉၃၁၈၆ ဦး၊ မဲပေးသူ ၁၀၄၆၂၆၇၇ ဦး ဖြစ်သည်။

နိဂုံး

နယ်သာလန်နိုင်ငံသည် ဘုရင်နှင့်ပါလီမန်တို့အကြား ဖွဲ့စည်းပုံအခြေခံဥပဒေနှင့်အညီ အုပ်ချုပ်သောစနစ်ဖြစ်သည်။ ယခင်က လူဦးရေအပေါ်အခြေခံ၍ လွှတ်တော်ကိုယ်စားလှယ်ဦးရေကို အချိုးကျရွေးချယ်ခြင်းစနစ်ကို ကျင့်သုံးခဲ့သည်။ ၁၉၂၂ ခုနှစ်မှစ၍ ဖွဲ့စည်းပုံအခြေခံဥပဒေတွင် (အမျိုးသား၊ အမျိုးသမီး) တန်းတူမဲပေးနိုင်သည့်အခွင့်အရေးကို ကျင့်သုံးကြသည်။ အထက်လွှတ်တော်ကိုယ်စားလှယ် ၇၅ ဦး၊ အောက်လွှတ်တော်ကိုယ်စားလှယ် ၁၅၀ ကို အချိုးကျကိုယ်စားပြုစနစ် (Open List - PR) ကျင့်သုံး၍ လေးနှစ်တစ်ကြိမ် ရွေးကောက်ပွဲကျင်းပ၍ ရွေးချယ်ကြသည်။ အောက်လွှတ်တော်ကိုပြည်သူများကတိုက်ရိုက်ရွေးကောက်တင်မြှောက်ခြင်းဖြစ်ပြီး အထက်လွှတ်တော်ကို ပြည်နယ်ရွေးကောက်ပွဲကျင်းပ၍ ရွေးချယ်ထားသော ပြည်နယ်ကောင်စီအဖွဲ့ဝင်များက ညီလာခံခေါ်ယူ၍ ရွေးချယ်သည်။ ပါတီများမှ အမည်စာရင်းတင်သွင်းသော အချိုးကျကိုယ်စားပြုစနစ် (Open List - PR) ဖြစ်၍ မဲဆန္ဒရှင်များ၏ ရွေးချယ်ခွင့်ကို ပို၍ဦးစားပေးထားသည်။ ဘုရင်၊ ဒတ်ချ်အစိုးရအဖွဲ့၊ ဝန်ကြီးအဖွဲ့၊ လွှတ်တော်တို့အကြား အာဏာခွဲဝေအုပ်ချုပ်သည်။ နယ်သာလန်နိုင်ငံတွင် ၂၀၂၁ ခုနှစ် ရွေးကောက်ပွဲကို ကိုရိုနာဗိုင်းရပ်စ်ကာလအတွင်း သတ်မှတ်စံနှုန်းများနှင့်အညီ အောင်မြင်စွာကျင်းပနိုင်ခဲ့ကြောင်း ဖော်ပြအပ်ပါသည်။

ကျမ်းကိုး

- A Brief History of the Netherlands- Paul F.State
- Factsheet: The Dutch Senate (Eerste Kamer der Staten-Generaal)
- Act of 28 September 1989 Containing new provisions governing the Franchise and elections ( Election Act)
- The Dutch Political System in a Nutshell (Netherlands Institute for Multiparty & Institute voor Publiek -The Hague/ Amsterdam 2008
- Politics in the Netherlands ( Pro Demos - House for Democracy and the Rule of Law- The Hague 2013



မြောက်ဦးခရိုင်အတွင်း ကိုဗစ်-၁၉ ရောဂါ ကြိုတင်ကာကွယ်ရေး အသိပညာပေး

မြောက်ဦး ဩဂုတ် ၁၈ ရခိုင်ပြည်နယ် မြောက်ဦးခရိုင်အတွင်းရှိ မြို့နယ်များ၌ ကိုဗစ်-၁၉ ရောဂါကူးစက်မှုမှ ကြိုတင်ကာကွယ်နိုင်ရေးအတွက် မင်းပြား၊ မြောက်ဦး၊ ကျောက်တော်နှင့် မြေပုံမြို့နယ်များရှိ မြို့နယ်အဆင့်ဌာနဆိုင်ရာများ ပူးပေါင်းကာ ယနေ့ နံနက် ၁၀ နာရီက ကျန်းမာရေးဆိုင်ရာအသိပေးချက်များအား မြို့နယ်အတွင်း လှည့်လည်ဆော်ပြောခဲ့ကြောင်း သိရသည်။ ထိုသို့ ကိုဗစ်-၁၉ ကူးစက်မြန်ရောဂါ ကြိုတင်ကာကွယ်ရေးဆိုင်ရာ ကျန်းမာရေးအသိပညာပေးဆော်ပြောရာတွင် မြောက်ဦးခရိုင်အတွင်းရှိ မြို့ပေါ်ရပ်ကွက်များ၊ ကျေးရွာများ၊ လမ်းဆုံ၊ လမ်းခွေးများ၊ လူစည်ကားရာ နေရာများသို့ သွားရောက်ဆောင်ရွက်လျက်ရှိကြောင်း သိရသည်။

ခင်မောင်ထွန်း(ပြန်/ဆက်)

ဆရာကြီး ကာတွန်းမောင်စိန်၏ ကာတွန်းလက်ရာများကို မူရင်းအတိုင်း ဖော်ပြပါသည်။ စာတည်း

